

प्रेषक,

पी0सी0शर्मा,
प्रमुख सचिव,
उत्तराखण्ड शासन।

सेवा में,

निदेशक, उद्योग,
उद्योग निदेशालय उत्तराखण्ड,
देहरादून

औद्योगिक विकास अनुभाग-2

देहरादून. दिनांक 29 दिसम्बर, 2009

विषय: वित्तीय वर्ष 2009-10 हेतु केन्द्र द्वारा पुरोनिधानित योजनान्तर्गत लघु उद्योगों की गणना योजना हेतु वित्तीय स्वीकृति।

महोदय,

उपर्युक्त विषयक आपके पत्र संख्या 4506/उ0नि0/(दो)-03/बजट मॉग/गणना योजना/2009-10 दिनांक 10.12.2009 के संदर्भ में मुझे यह कहने का निदेश हुआ है कि लघु उद्योगों की गणना (केन्द्र पुरोनिधानित 100%) योजनान्तर्गत निम्नांकित मदों हेतु अवशेष कुल रू0 12.44 लाख (रू0 बारह लाख चौवालीस हजार मात्र) की धनराशि को व्यय किये जाने हेतु आपके निवर्तन पर रखे जाने की श्री राज्यपाल सहर्ष स्वीकृति प्रदान करते हैं:-

01-केन्द्रीय आयोजनागत/केन्द्र द्वारा पुरोनिधानित योजना, 0101-लघु उद्योगों की गणना योजना (100% के0सहा0):

क0सं0	कोड/मद का नाम	आवंटित बजट (रू0 हजार में)
1	04-यात्रा भत्ता	33
2	07-मानदेय	647
3	08-कार्यालय व्यय	117
4	11-लेखन सामग्री	93
5	18-प्रकाशन	87
6	42-अन्य व्यय	51
7	46-कम्प्यूटर हार्डवेयर/साफ्टवेयर का क्रय	83
8	47-कम्प्यूटर अनुरक्षण	133
	योग-	1244

(रूपये बारह लाख चौवालीस हजार मात्र)

2- उक्त धनराशि इस शर्त के साथ आपके निवर्तन पर रखी जा रही है, कि उक्त योजना हेतु भारत सरकार से स्वीकृति प्राप्त होने एवं भारत सरकार द्वारा समय-समय पर निर्गत दिशा निर्देशानुसार अवमुक्त की गयी धनराशि के समतुल्य ही धनराशि का व्यय हेतु आहरण किया जायेगा। धनराशि व्यय के उपरान्त व्यय विवरण एवं उपयोगिता प्रमाण पत्र राज्य सरकार एवं भारत सरकार को अनिवार्य रूप से उपलब्ध कराना होगा।

3- व्यय में मितव्ययता नितांत आवश्यक है। इस सम्बन्ध में समय-समय पर जारी शासनादेशों/अन्य आदेशों का कड़ाई से अनुपालन सुनिश्चित किया जाय। व्यय मात्र उन्ही मदों में किया जाय, जिन मदों में धनराशि स्वीकृत की जा रही है। यह आवंटन किसी ऐसे व्यय को करने का अधिकार नहीं देता है, जिसे व्यय करने में बजट मैनुअल/वित्तीय हस्तपुस्तिका के नियमों का उल्लंघन होता हो। धनराशि व्यय के उपरान्त व्यय की गई धनराशि का मासिक व्यय विवरण निर्धारित प्रारूप पर नियमित रूप से शासन को उपलब्ध कराया जायेगा।

4- स्वीकृत की जा रही धनराशि का व्यय 31 मार्च, 2010 तक कर लिया जायेगा। यदि उक्त तिथि तक कोई धनराशि अवशेष रहती है, तो उसे शासन को समर्पित कर दिया जायेगा।

5- वितरण अधिकारी द्वारा उक्त धनराशि का मासिक व्यय विवरण का रजिस्टर बी0एम0-8 के प्रपत्र पर रखा जायेगा और पूर्व के माह का व्यय का विवरण उक्त अधिकारी के द्वारा अनुवर्ती माह की 5 तारीख तक उक्त अनुदान के नियंत्रक अधिकारी को बजट मैनुअल की अध्याय-13 के प्रस्तर-116 की व्यवस्थानुसार प्रेषित किया जायेगा और प्रस्तर-128 की व्यवस्थानुसार उक्त अनुदान के नियंत्रक अधिकारी द्वारा पूर्ववर्ती माह का संगत व्यय विवरण अनुवर्ती माह की 25 तारीख तक वित्त विभाग को प्रेषित किया जायेगा एवं नियमित रूप से सरकार/शासन को उक्त विवरण प्रेषित नहीं किया जाता है तो उत्तरदायी अधिकारी के विरुद्ध अनुशासनात्मक कार्यवाही करने हेतु सक्षम स्तर को अवगत कराया जायेगा। प्रशासनिक विभाग प्रस्तर-130 के आधीन उक्त आवंटित धनराशि के व्यय का नियंत्रण करेंगे।

6- स्वीकृत धनराशि का व्यय भारत सरकार/राज्य सरकार द्वारा समय-समय पर इंगित निर्देशानुसार ही किया जायेगा। इस हेतु आहरण वितरण अधिकारी पूर्ण रूप से उत्तरदायी होगा।

7- उक्त व्यय चालू वित्तीय वर्ष 2009-10 के अनुदान संख्या-23 के मुख्य लेखाशीर्षक-2851-ग्रामोद्योग तथा लघु उद्योग, 00-आयोजनागत, 102-लघु उद्योग, 01-केन्द्रीय आयोजनागत/केन्द्र द्वारा पुरोनिधानित योजना, 01-लघु उद्योगों की गणना योजना (100% के0सहा0) के अन्तर्गत प्रस्तर-1 में उल्लिखित सुसंगत प्राथमिक इकाईयों के नामे डाला जायेगा।

8- यह आदेश वित्त विभाग के अशा0 संख्या: 317/XXVII(2)/2009 दिनांक 22 दिसम्बर, 2009 में प्राप्त उनकी सहमति से जारी किये जा रहे हैं।

भवदीय,

(पी0सी0शर्मा)
प्रमुख सचिव।

पृष्ठांकन संख्या: 3407 / VII-2-09 / 70-उद्योग / 2006, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड, देहरादून।
2. निजी सचिव-मा0 मुख्यमंत्री जी।
3. निजी सचिव-मुख्य सचिव, उत्तराखण्ड शासन।
4. समस्त वरिष्ठ कोषाधिकारी/कोषाधिकारी, उत्तराखण्ड।
5. अपर सचिव, वित्त, उत्तराखण्ड शासन/ अपर सचिव, नियोजन, उत्तराखण्ड शासन।
- ✓ 6. निदेशक, एन0आई0सी0, सचिवालय परिसर, देहरादून।
7. वित्त अनुभाग-2
8. गार्ड-फाईल।

आज्ञा से,

(पी0सी0शर्मा)
प्रमुख सचिव।